


કોલેજ સંલગ્ન છાત્રાલયોમાં રહીને પોષ્ટ
મેટ્રીક અભ્યાસ કરતાં અનુસુચિત જાતિના
વિદ્યાર્થીઓને કુડબીલ સહાય.

ગુજરાત સરકાર,
સામાજિક ન્યાય અને અધિકારીતા વિભાગ
ઠરાવ ક્રમાંક:એસ.સી.ડબલ્યુ/પ.૭૩૧૬૨/ગ
સચિવાલય, ગાંધીનગર
તા. ૨૦/૧૦/૨૦૧૬



વંચાણે લીધા:-

- (૧) સમાજ કલ્યાણ વિભાગના ઠરાવ ક્રમાંક:પરચ/૧૦૮૮/૧૦-ગ તા. ૨૫/૧/૧૯૮૯
- (૨) સમાજ કલ્યાણ વિભાગના ઠરાવ ક્રમાંક:પીએમએસ/૧૫૯૭/ન.બા-૨૩/ગ તા. ૮/૧/૧૯૯૮
- (૩) સા.ન્યા. અને અવિભાગના ઠરાવ ક્રમાંક:સપછ/૧૫૯૯/ન.બા.૭/ગ તા. ૦૧/૦૧/૨૦૦૧
- (૪) સા.ન્યા. અને અવિભાગના ઠરાવ ક્રમાંક:સપછ/૧૫૨૦૦૭-ન.બા.૧૫-ગ.૩૧/૦૩/૨૦૦૮
- (૫) સા.ન્યા. અને અવિભાગના ઠરાવ ક્રમાંક: એસસીડબલ્યુ/૧૦૨૦૧૩/૭૭૧૦૧૩-ગ તા. ૦૬/૦૮/૨૦૧૪

પ્રસ્તાવના

કોલેજ સંલગ્ન છાત્રાલયોમાં રહીને પોષ્ટમેટ્રીક અભ્યાસક્રમોમાં અભ્યાસ કરતાં અનુસુચિત જાતિના વિદ્યાર્થીઓને કુડબીલની સહાય આપવાની યોજના રાજ્ય સરકાર દ્વારા અમલમાં છે. જે મુજબના ઉક્ત વંચાણ (૧) થી (૫) માં જણાવેલ ઠરાવો સંકલિત કરી નીચે જણાવ્યા પ્રમાણે સંકલિત ઠરાવ બહાર પાડવામાં આવે છે.

સંકલિત ઠરાવ

૧. આ યોજનામાં અનુસુચિત જાતિના વિદ્યાર્થીઓ કે જેઓ ભારત સરકારની પોસ્ટ મેટ્રીક શિષ્યવૃત્તિનો લાભ મેળવતા હોય અને સંસ્થા સંલગ્ન છાત્રાલયમાં રહીને અભ્યાસ કરતાં હોય તેવા વિદ્યાર્થીને તેમની મળતી પોસ્ટ મેટ્રીક શિષ્યવૃત્તિ ઉપરાંત કુડબીલની સહાય મળવાપાત્ર રહેશે.
૨. આવી સહાય વિદ્યાર્થી છાત્રાલયમાં પ્રવેશ મેળવે ત્યાથી તે છાત્રાલયમાં રહીને અભ્યાસ કરે ત્યાં સુધી પૂરતું, વાર્ષિક પરીક્ષા પુર્ણ થાય તેટલા સમય સુધી મંજૂર કરવી.
૩. આ યોજનામાં અનુસુચિત જાતિના વિદ્યાર્થીઓને માસિક રૂ. ૧૦૦૦/- ચુકવવાનું ઠરાવવામાં આવે છે.

વિભાગ, અનુસુચિત જાતિ કક્ષ
ગાંધીનગર
24 OCT 2016
29/16

13/11/16

૪.આ યોજનાની વાર્ષિક આવક મર્યાદા ભારત સરકારની પોસ્ટ મેટ્રીક શિષ્યવૃત્તિ

યોજના મુજબ રૂ. ૨.૫૦ લાખ રહેશે.


આ યોજનાની મંજૂરી નીચેની શરતોને આધીન આપવામાં આવે છે.

શરતો:-

- (૧)આ અંગેનો ખર્ચ જે તે વર્ષની બજેટ જોગવાઈ અને નાણાં વિભાગ ધ્વારા વખતોવખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૨)પ્રવર્તમાન નિયમોને આધિન ચાલુ તથા જરૂરિયાત પ્રમાણે આગામી નાણાંકીય વર્ષમાં પર્યાપ્ત બજેટ જોગવાઈ કરાવી લેવાની રહેશે.
- (૩) આ અંગેનો ખર્ચ રાજ્ય સરકારના સ્થાયી તેમજ વખતો વખતના લાગુ પડતા ઠરાવો / પરિપત્રો અને જોગવાઈઓ મુજબ નિયત પદ્ધતિથી કરવાનો રહેશે.
- (૪)આ મંજૂરી અન્વયે કરવાનાં થતાં ખર્ચ અંગે નાણાંકીય ઔચિત્યના સિધ્ધાંતોનું પાલન કરવાનું રહેશે.
- (૫)આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહિ.બચત રહેતી રકમ વર્ષ આખરે સરન્ડર કરવાની રહેશે.
- (૬) આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદ નિતિની જોગવાઈઓનું યુસ્તપણે પાલન કરવાનું રહેશે.
- (૭) આ યોજના હેઠળ નિયત કરવામાં આવેલ શરતોનું યુસ્તપણે પાલન કરવાનું રહેશે.
- (૮) પ્રવર્તમાન યોજનાના નોમ્સ અને સહાયની રકમોમાં જો ફેરફાર થતો હોય તો તે અંગે રાજ્ય સરકારના આદેશો મેળવી લેવાના રહેશે.

આ અંગેનો ખર્ચ માંગણી નં.૯૫- (આયોજન બહાર) અનુસુચિત જાતિ પેટા યોજના ,મુખ્ય સદર - ૨૨૨૫ અનુસુચિત જાતિઓ,આદિજાતિઓ અને અન્ય પછાત વર્ગોનું કલ્યાણ ,પેટા સદર - ૦૧ - અનુસુચિત જાતિઓનું કલ્યાણ ,ગૌણ સદર - ૨૭૭ - શિક્ષણ ,પેટા સદર - (૭) - બીસીકે- ૧૦- કોલેજ સંલગ્ન છાત્રાલયોમાં રહીને પોસ્ટ મેટ્રીક અભ્યાસ કરતાં અનુસુચિત જાતિના વિદ્યાર્થીઓને કુડબીલ સહાયમાંથી મેળવવાનું તેમજ ઉધારવાનું રહેશે.

ગુજરાતના રાજ્યપાલશ્રીના હુકમથી અને તેમના નામે,


(એચ.બી.કાકોર)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ,

માન.મુખ્ય મંત્રીશ્રીના અગ્રસચિવશ્રી,સચિવાલય, ગાંધીનગર

માન.મંત્રીશ્રી (સા.ન્યા) ના અંગત સચિવશ્રી,સચિવાલય, ગાંધીનગર